


# केंद्रीय विवि के 65 विद्यार्थियों का प्लेसमेंट



**रांची.** केंद्रीय विवि, झारखंड के सत्र 2018-19 के 65 विद्यार्थियों का प्लेसमेंट हुआ. सर्वाधिक छह लाख रुपये का वार्षिक पैकेज अमेजन कंपनी ने ऑफर किया. न्यूनतम पैकेज चार लाख रुपये का रहा. विवि के ट्रेनिंग एंड प्लेसमेंट सेल के अध्यक्ष डॉ डीबी लाटा ने बताया कि अमेजन कंपनी ने चाइनीज भाषा के पांच विद्यार्थियों का चयन किया है. इसके साथ-साथ टैगोर ग्रुप ऑफ एजुकेशन नागौर राजस्थान ने 38 विद्यार्थियों का चयन किया. सेल के सदस्य राजेश कुमार ने बताया कि आइसीआइसीआइ प्रुडेंशियल इंश्योरेंस में चार, चिन्मय विद्यालय बोकारो में चार, पीरामल फाउंडेशनके गांधी फेलोशिप के लिए नौ, औरैकल कंपनी में कोरियन भाषा के तीन, अमेजन कंपनी में कोरियन भाषा के दो विद्यार्थियों का चयन हुआ है. इस मौके पर डॉ नितेश भाटिया, डॉ देवेन्द्र विश्वाल, डॉ जीपी सिंह और मुकेश कुमार आदि उपस्थित थे.